

ሰንበት ዘቅበላ

የካቲት 13 2003 ዓ.ም.

(የካቲት 20 2011)

መዝሙር: ወብዙኃን ኖሎት . . .

ንባባት: 1ቆ. 3:16-23፤ 1ጴጥ. 2:20-ፍ፤ ግ.ሐ. 11:1-19፤ ማቴ 5:38-48

ሰብከት: አግረረ ለነ አሕዛብ ታሕተ እገረነ፤

ወኃረየነ ሎቱ ለርሰቱ፤ ሥኖ ለያዕቆብ አፍቀረ።

መዝሙር: “ያዕቆብ ዕጡቅ ሕቅኑ ክሳብ ዝመጽእ ብዙሓት ጓሶት ነታ እምኒ ካብ አፍ ዔላ ክግልብጥዎ አይከአሉን። ንሱ ከፊቱ መጓሶኡ አሰተየ፤ ከምኡ ብዙሓት ነብያት መጽኡ ግን ንጥምቀት ክሳብ ዓቢ ጓሳ ዝመጽእ ክኸፍትዎ አይከአሉን። ንሱ ኣብእ ብዙሓት አሕዛብ አጥመቐ፤ ተአምራት መድኅኒና ዘደንቅ እዩ፤ ከምቲ በትሪ ካብ ዘርኢ እሰይ ብአምሳል በትሪ ያዕቆብ መጓሶ አባግዑ ዝሕልወላ ዝወጸት ንሳ ማርያም እያ። ከም ዝበሎ በትሪ ክትወጽእ እያ ዕምባባ ኣብእ ክርክ እዩ፤ ንሱ ሓደ እዩ ንሱ ወዲ አምላኽ እዩ።” ኩሉ ብሉይ ኪዳን ዝሕብሮ ኣብ ክርሰቶስ ንምብጻሕ እዩ። ክርሰቶስ ናይ ኩሉ መወዳእታን መጀመርታን እዩ። ብማርያም ኣቢሉ ንኹልና ኣብ ቤቱ ከምንኣቱ ገሩና።

ትርጉምን እንታይነትን ቅድስና

ሰለ ምንታይ ቅዱሳት ክንከውን ዝድለ? መገዲ ቅድስና አበይን ከመይን ይርከብ? ቅዱሳት ክንከውን ኣሎና ምኽንያቱ እግዚአብሔር ቅዱስ እዩ፤ ከምኡ ብአምሳሎ ተፈጠርና። ግን እንታይ እዩ ቅድስና? ብዙሕ ጸሎት ብምግባር ዝርከብ ድዩ? ብዙሕ ጊዜ ኣብ ቤተክርስቲያን ብምሕላፍና ዝርከብ ድዩ? ኣብ ሌዋውያን 19:1~18 ዘሎ እንተ ኣንቡብና ብሕጽር ዝበለ ንኸማኻ ዘመሰለ ሰብ ዘይምጽላእ ንብጻይና ከም ነፍስና ምፍታው ዝርከብ ሓወኛ ሕይወት ምጻኑ ነንብብ። ብሓጺሩ ምስ ኩሉ ከምቲ አምላኽ ዝደልዮ ኮንካ ምንባርይ እዩ። ንሕና ንኹሉ ብቐሊል ሰለ እንወሰዶ ንጥቕሚ ርእሰና ጥራሕ ንሰርሕ ሸው ካብ መገዲ አምላኽ ወጺእና ንአምላኽ ብዘተፈለለዩ ነገራት ንትክቱ። ካብቲ ዝገርም ሰብ ጥራሕ እዩ ንአምላኽ ብኻልእ ነገር ክትክእ ዝኽእል። ክርሰቶስ ኣብ ሰብከቱ ከም ርእሰና ጌርና ከምኡ ንኻልኦት ከእ ክንገብረሎም ይደልዩና ሸው አምላኽ ምሳና ኣሎ እዚ ኸእ እዩ እቲ ቅድስና እንብሎ ምስ እግዚአብሔር ምጻን።

ኣብ ናይ ሎሚ ወንጌል ሕነ አይትፍደዩ ይብለና። ኣብ ትምህርቱ ኢየሱስ ነቶም ዝሰምዑም ዝነበሩን ነርድኦቱን ካብኦም ካብቲ ኣብ ብሉይ ኪዳን ዝነበረ ዝያዳ ከም ዝጸበ ነገርዎም። “ዓይኒ በዛ ዓይኒ ሰኒ በዛ ሰኒ ከም ዝተባህለ ሰሚዕኩም ኣሎኹም” እዚ ምኽሪ ንርእሲ ምክልኻል እዩ ማለት ልክዕ ከምቲ ጸላኢኻ ዝገበርካ ግበሮ እምበር ካብቲ ንሱ ዝገበሮ ንላዕሊ ሕነ አይትፍደዩ ማለት እዩ። ሕነ ብቤት ፍርዲ እምበር ባዕልኻ ሕነ ክትፈዲ አይክአልን እዩ። ኣብዚ እዋና ሰባት ብዘተዓጻፈ ሕነ ክፈድዩ ክድልዩ ንርኢ።

ዘይምቅዎም

ኢየሱስ ንኸፋእ አይትቋዎም ይብል። “የማነይቲ መትልሕትኻ ንዝጸፍግካ ግና እታ ኻልአይቲ እውን ምለሰሉ፤ ነቲ እጃ ጠባብካ ኺወሰድ ኢሉ ዚኸሰካ ነጻላኻ እውን ኅደገሉ፤ ሓደ ምዕራፍ ምስኡ ክትከይድ ንዝገደደካ ክልተ ምዕራፍ ምስኡ ኺድ. . “ ኢልዎም። ኣብ ተግባር ክተውዕሎ ዘይክአል ትምህርቲ። ሓደ ንርእሱ ዝተአማመን ሰብ ከመይ ገሩ ነዚ ፈራሕ ዘምስል ትእዛዝ ክፍጽም ይኽእል። ሰብ ብባሕሩ ንዝዓመጸ አይኮነ ብዘኾነ ካልእ ምኽንያት እውን ብኻልኦት ንዝመጸ ዓመጸ አይጻወርን እዩ። ሕነኡ ዘይፈዲ ወዲ ኣድጊ ንብል። ሕነኻ ዘይምፍዳይ ከቢድዩ።

ሕነና እንተ ዘይፈደና ሰዕረት ድዩ? ከመይ ምስ ኮነ እዩ ሓደ ሰብ ሰዒፋ ዝብሃል፤ እቲ ሕኒኡ ዝፈደደ ወይስ እቲ ተጻፊው እንከሎ ሱቕ ዝብል። መን እዩ ዕውት ዝብሃል? እቲ ከምቲ ክፍኡ ዝገበር ዘጥቅቦ ከምኡ ዘይገብር እሞ ኡብ ደረጃኡ ከይወድቕ ዝኣቢ ንሱ እዩ እቲ ዕውት ዝብሃል። ኡብ ቁምታ ኡብ ሕነ ምፍዳይ ዝዋፈር ሰብ ቅሳነት የብሉን። ንቕጥዓ ሓውና ዝሒል ማይ ክንደፍኡሉ እንከሎና ጥራሕ እዩ እቲ ዓወት።

ሰለስተ ትርጉም ዘልኤን ምሳሌታት ወንጌል ኡብ ተግባር ክርእ እንከሎ

1. የውሓንስ ፓውል ዝተባህለ ኢየሱሳዊ ጸሓፊይ ከም ዝብሎ ሓደ ሰብአይ ካብ ሓደ ኩሉ ጊዜ ዘዋርዶ ዝጸርፎ ሰብ ጋዜጣ ንግሆ ንግሆ ይገዝእ ነበረ ይብል። ሓደ ነዚ ኩነታት ዝተጻዘበ ሰብ ከመይ ገርካ ነዚ ክትጻወር ክኢልካ ኡሎኻ እናጸረፈካ ብዘይ ሓደ መልሲ ንግሆ ንግሆ ካብኡ ጋዜጣ እትገዝእ እናበለ ክሓቶ ጀመረ፤ እቲ ሰብአይ ሰለ ምንታይ ክልተና ክፋኦት ንኸውን? ሰለምንታይ ኡብቲ ንሱ ዝገብር ነገር ዝኣቱ? ሰለምንታይ ካልእ ሰብ ንስምዒታይ ክጻወተሉ ዘፍቅደሉ ኢሉ መለሰሉ። ሓደ ሰብ ሕማቕ እንተገበረና ከምኡ ሕማቕ እንተ ፈደናዮ ኡብቲ ሕመቕ ኣቲና ማለት እዩ ሰለዚ ንሕማቕ ብጸቡቕ ክንዕወተሉ ይግባእ። ንናጽነትካ ዘሕድግ ነገር ከይትገብር ምጥንቃቕ ኛጽነቲ ዝተሓድገ ሰብ ጥራሕ እዩ ሕነ ዝፈደ። ሰባት ነጻነትና ከይሕድጉና ክንጥንቀቕ ይግብእና።

2. ኡብ “To Kill a Mockingbird” ዝብል ምርኢት “ፊልም”, ጀርጅ ፐክ ዝተባህለ ኡብ ክንዲ ናይ ሓደ ጸሊም ንሓንቲ ጓል ዝዓመጸ ጠበቓ ኮይኑ ይዓዩ። ሓደ መዓልቲ ሓደ ጻዕዳ ካብቶም ደቂ እታ ከተማ ናብ ፐክ ቐረቡ ኡብ ገጹ ጡፍ ኢልሉ እዚ ኸኣ ሕርቃኑ ክገልጽ ኢሉ እዩ ምክንያቱ ንሓደ ሓርፋፍ ጠቓር ጸሊም እሞ ንጻዕዳ ዝዓመጸ ጠበቓ ብምዃኑ እዩ። ፐክ ከይተረበሸ ሱቕ ኢሉ መንዲሉ ኣውጺኡ ብዘይ ዘረባ ነቲ ኡብ ምዕጉርቱ ዝነበረ ጥፍጣፍ ጸረጉ ሓንቲ ኣይበለን ሓንቲ ኸኣ ኣይገበረን። ኡብዚ ገጹር እዩ መን ካብኡም እዩ መንነቱ ዘዋረደ። ፐክ ብትዕግስቱ ነቲ ናይ ጡፍ ዝበለሉ ውዳቕ ጌጋ 180 ዲግሪ ቀይርዎ። እቲ ጡፍ ዝበለ ሰብ ጌና ኡብ ወገን ዓለት ሓንቲ ከየረጋገጸካ ብስምዒትን ሃውርን ተበጊሱ እዩ ነዚ ነውራም ተግባር ዝፈጸመ። ኡብ ዝተገብረ መርመራ ነታ ጻዕዳ ዝዓመጸ ካልእ ጻዕዳ እዩ ነሩ። ንሓቂ ንግጉያት ብምጻር ኡብ ማዕለቢኡ ክነብጽሖ ንኸእል።

3. ኢየሱስ ኡብ ቅድሚ ከሰስቱ ኡብ መጋብዮኦ ደው ኢሉ እንከሎ ሓደ ኡብ ገጹ ከምዚ ኢልካ ንሊቀ ካህናት ትምልሰሉ ኢሉ ጸፊዕዎ። ክምልሰሉ እንከሎ እንትይ ኢልዎ ነታ ካልኣይቲ ምዕጉርቱይ ሂብዎ? ብርግጽ ከምኡ ኣይገበረን። መለሱ እውን ኣይሃረሞን። ከምዚ ጥራሕ ኢልዎ፤ “ ክፋኦ ገረ እንተ ኾይነ እንታይ ገረ ንገረኒ እንተ ዘይኮነ ሰለ ምንታይ ትጸፍዓኒ”፤ ኡብኡ ሕርቃን ጽልኢ ሕነ ምፍዳይ ኣይነበረን፤ ብህዳእ መንፈስ ምስ ምሉእ ምልኪ ርእሱ ነቶም ዝኸሰዎ ዝነበሩ ክምልሰሎም ይርእ። ንሱ ክብረቲን መንነቱን ክዕቅብ እንከሎ ጸሓቱ ግን ኩሉ መኣዘኖም ኣጥፊኦም ነርዎ። ኡብ ሕይወት ሰባት እንተ ረኣና ሓቂ ዘይሕዙ ምስ ዝኾኑ ቀልጢፎም ንጽልኦን ዕግርግርን ዝዕድም ኩነታት ይፈጥሩ። ንኻልእ ከካፍኡ ደቐቕ ኣይወሰደሎምን እዩ። እቲ ሓቀኛ መልሲ እዚ ኢየሱስ ዘስተምህረና እዩ። ኢየሱስ ዝሃበና ኡብነት ብሰባት ክንጥቃዕ ከሎና ሰምዒትና መለኽና ክንምልስ ከሎና ዓወት ምሳን ምዃና ኣርእዩና።

ነዚ ሰለስተ ምሳሌታ ኣተኩርና ክንርእዮ ከሎና ፍሉይ ትርጉም ንሕይወትና ኣለዎ። ንኻልኣይቲ ምዕጉርትኻ ሃብ ክብለና እንከሎ ሕመቕ ኣይኮነን። ውሽጣዊ ሓይልን ርእሰ ምትእምማን ይሓትት። ነዚ ኡብ ኩሉ ዓለማዊ ምርኢታት ኣይንርእዮን። ዓለምና እንተ ተግዘብናዮ ሰባት ኡብ ነንሕዶም ክናቕቱ ክጣፍኡ ኢና እንርኢ። ኡብ ተግባር ከም ዝርእ ሰባት

አብ ነገሕይም ከጥፍኡ ክጸዕሩ ከለዉ ጥፍኦት ዕንወት እዩ ዝኸተል። እዚ አብ ታሪኽ ደቂ ሰብ ተራእዩ ሎሚ እውን ብግብሪ ንርእዮ አሎና። ካብ ሕገ ምፍዳይ ዝርከብ መኸሰብ የለን። ንክፋእ ብጽቡቕ ክንትክኦ ከሎና ጥራሕ እዩ ሓቀኛ ሕይወት ክመጽእ ዝኸኸል። ነዚ ክነተግብር ግን እንኸፍሎ አሎ። ደም ክጥእመና እዩ። ንሰምዒትናን ንናይ ሰባት ዘረባን ዋጋ ከይንህብ ክንጥንቀቕ አሎና። ርእሰና መሊኽና ንሓቂ እንተ ሰዓብና ሽዑ ዓወት ምሳና አላ።

ምስ ጸላኢኻ ዘተ ምግባር

ኢየሱስ ግና አይወድኤን አሎ “ንጎረቤትካ ከም ነፍሰኻ ገርካ አፍቅር ንጸልኢኻ ግን ጽላእ ከም ዘተባህላ ሰሚዕኩም አሎኹም። እነ ግን ጸላእትኹም አፍቅሩ ምእንቲ እቶም ዘሳድድኹም ጸልዩ ሽዑ ደቂ እቲ ሰማያዊ አቦኹም ክትብሃሉ ኢኹም። ንሱ ፀሓዩ አብ መንጎ ሓጥአንን ጸድቃንን እዩ ዘብርቕ። ዝናው ንጸድቃንን ሓጥአንን እዩ ዘዝንብ። ዘረቅሩኹም እንተ አፍቀርኩም እንታይ ዓሰቢ አሎኩም። አኸፊልቲ ቀረጽ እውን ከምኡይ አይኮኑን ዝገብሩ። ንሓውኹምን ሓፍትኹምን ጥራሕ ሰላም እንተ በልኩምድኦ ካብ ካልኦት ብምንታይ ትፍለዩ?አረማውያን እውን ከምኡይ አይኮኑን ዝገብሩ” እናበለ ትምህርቱን መገዳን ሓቢርዎም።

ሓሚው ድዩ ነሩ ነዚ ክብል ከሎ?እንታይ እዩ ዝብል ዘሎ ከምዚ ክብል እንከሎ ኩልና ወላ እውን ሕሱም ነገር ንዝገቡሩ ክንምሕርም ድዩ ዝብል ዘሎ። ከመይ ገርና ኢና ነቶም ክፋእ ዝገብሩና ክነፍቅሮም እንኸኸል። እሞ ክፋኦት ርጉማት ምኽኛም አጸቢቕና እንፈልጦም? ቀተልቲ ሰብ ሓረድቲ ገፋዕቲ ሞትካ ዝምነዩ ውድቀትካን ሕሰረትካን ንዝምነዩ ከመይ ገርካ እዩ ክምሓር ዝኸኸል። ብሓቂ ከቢድ ነገር ግን ክንገብር ዘሎና። ንእተጸልኦ አብ መአዲ ዘተ ክትዕድም ከሎኻ ሰይጣን ይሰዓር። ኩሉ ኩነታት አብ ግምት አእቲኻ እቲ እንኮ ፍታሕ ገጽኒ ግንባርን ኮንካ ንጸልማት ዘሎ ሕይወት ብርሃን ምኹላዕ እዩ እቲ ቁምነገር።

እቲ ጸገም ክተፍቅር እዩ

ንጸልእትኹም አፍቅሩ። ከም ነፍሰኹም አፍቅርዎም ይብል። እቲ ዝኸበደ ትእዛዝ እዚ እዩ ንኤና ንደቂ ሰብ። መድኃኒና ነዚ አብ ግብሪ አርእዩና። አብ መስቀል እናገዓሪ ንጸላእቱ ዝገብርዎ አይፈልጡን እዮም እሞ ምሓርም ክብል ንሰምዖ። ንሕና እውን ናብዚ ርድኢት በጺሕና ናይ ወገና ዕውር ሕልና ብፍቕሪ ክንሰዕር ድላይ አምላኽ እዩ። ብሓፋሻ ክርአ ከሎና ፍቕሪ ዘይትርጉሙ ሒዙ ክጉዓዝ ንርእዮ። እነ ንሓደ አፍቅር/ራ ክብል ከሎኹ ብሰምዒተይ እፈትዎ አብኡ ፍሉይ ሰምዒት አብኡ ዘቕርብ ነገር አሎኒ እፈትዎ። አብ ሰምዒተይ አብኡ/አ ዘቕርብ ነገር አሎኒ። ንግዳማዊ ሰምዒተይ ደስ ዝብሎ አብዚ/አ ሰብ ሰለ ዘሎ ክፍተወካ/ክትፍተዋካ ጨው ዘለዎ ዘለዎ እናበልና ነቲ ግዳማዊ ምኽንያት መፍቀሪና ንገልጽ እንተኾነ እቲ ሓቀኛ ፍቕሪ እዚ አይኮነን። ኢየሱስ ነዚ ዓይነት ፍቕሪ ግዳማዊ አፍአዋኢ ይብሎ።

አብ ቋንቋ ወንጌል ምፍቃር ማለት ናይ ሓደ ሰብ ድሓን ወይ ጽቡቕ ምምናይ እዩ ዘሰምዕ። ሓደ ትርጉም ጥራሕ እዩ ዘልኦ። ብዘይ ቅድመ ኩነት ንሓደ ሰብ ጽቡቕ ነገር ጥራሕ ክትገብር እንከሎኻ ዝርከብ እዩ። ምስ ካልእ ክፈቐር አይኮነን ዝሓተኒ ዘሎ ወይ ምወቕ ሰምዒት ምስ ሓደ ክፋእ ዝገበረኒ ከጥሪ አይ ኮነን ዝሓተኒ ዘሎ። እዚ እንተ ኾነ ምልጋጽ እዩ። ብሓቂ ነቶም ክፋእ ዝገብሩና ዘሳድዱና ብሓቂ ሰናይ ክንምነዮሎም ከሎና እዩ እቲ ሓቀኛ ፍቕሪ። ካብቲ ዓዘቕቲ ዘይሓቀኛ ፍቕሪ ክነውጽእም ክንጸዕር እንከሎና ሽዑ እዩ እቲ ሓቀና ፍቕሪ እምበር አብ ወገነይ ዓርከይ ሓወይ ሓፍተይ ጥራሕ ዝተደረተ ፍቕሪ መንፈስ ክርስቶስ የብሉን። ኩነታቶም ክቕይሩ ምእንቲ ክንጸልዮሎም ይግባእ። ምእንቲ ጥቕሚ ርእሰና ዘይኮነ

ምእንቲ ድሕነት ነፍሶም እውን። ካብ ጸላእትን ጎዳእቲን ናብ ኣፍቀርቲ ብኻልኦት ዝግደሱ ክኾኑ ክንጸልዮሎም ይግባእ።

ካብ ኩሉ ውጽዓት ሓገዝ ዘድልዮም

ብሓቂ ክንርኢ እንተ ድኦ ኮይኑ ካብ ዚኣም ንላዕሊ ጸሎት ዘድልዮ ሰብ የለን። ብኻልእ ኣዘራርባ ነዞም ከምዚኣም ዝበሉ ሰባት ክንጸልዮም እንተ ድኦ ኮይኑ ንርእስና ከምኣቶም ንገብራ ኣሎና ማለት እዩ። ንርእስና ኣብቲ ደርጅኦም ነውርዳ ኣሎና ማለት እዩ። ኣብ ዕለታዊ ሕይወትናን ግለምና ከም እንርእዮ ዘሎና ጸልእን ግመጽን ብጸልእን ግፍዕን ክምለሱ ኢና ንርኢ ዘሎና። ሰብ ንሰብ ከካፍኦ ንሓጢአት ጠኒኖም ክኣትዉ ክገፍዑ ንሰባት ኣብ ናይ ጸልኢ መኣዲ ጥራሕ ክነብሩ ዝደልዩ ውሑዳት ኣይኮኑን።

ጸልኢ ኣብ ልቡ ሒዞ ዝነብር ሰብ ኩሉ ጊዜ ቅሱን ኣይኮነን ብቐሊል ይሓርቕ ኣብ ልቡ ጸልእን ግፍዕን ኩሉ ጊዜ ኣሎ። ኣብ ገለ እዋን ንሰባት ብምጽላእና ዝቐጸዕናዮም ኮይኑ ይሰምዓና እዩ እንተ ኾነ ንርእስና ኢና እንቐጽዕ። ንርእስና ናይ እቲ ጸልኢ ገንሸላት ንኸውን። ኣብ እዋናት ጸልእን እንርእዮ ጠባያትናን ኣካዳዲናን ኣብ ልዕሊ ሰባት መለክዕ ናይ ኣብ ልዕሊ ሰባት ዘሎና ተገዳስነትን ርድኢትን ዝገልጽ እዩ። ከምቲ ኢየሱስ ዝበሎ ንመቐርብካ ንጸቡቕ ዝገበሩልካ ክተፍቅር ቀሊል እዩ። ምስቲ ናይ ወንጌል ክነግሰሎ እንተ ኾና ተርጋሰትሰ ንከምኣም ዝኣመሰሉ ተርጋሰትሰ የፍቅሩ እዮም። ማፍያ ንማፍያ የፍቅርዎም ኣሕሊፎም ኣይህብዎምን እዮም። ንኻልእ ግን ኣየፍቅሩን እዮም። ናታትና ፍቕሪ ግን ኣብቲ ኣምላኽ ንሰብ ክፈጥር እንክሎ ዝገለጸ ፍቕሪ ኣብቲ ክርስቶስ ኣብ መስቀል ክመውት እንክሎ ዘርእዮ ፍቕሪ፣ ኣብቲ ዕለት ዕለት ብመኣዲ ቅዱስ ቍርባን ኣቢሉ ክንቅበሎ ከሎና ዘርእዮ ፍቕሪ ዝተመሰረተ እዩ። ንኣምላኽ ክነፍቅር ንሓውና ነፍቅር ዝበለ ቕ. ዮሐንስ ኣብኡ እዩ ትርጉም ፍቕሪ እንምሃር።

ፍጹማት ኩኑ

ኣብ ናይ ሎጚ ወንጌል ኣብ መወዳእታ ብኸምዚ ይዛዝሞ፣ “ከም ሰማይዊ ኣቦኹም ፍጹማት ኩኑ” ነዚ ከም ናይ መጨረሻታ ግላግና ገርና ክንገግዝ ይግብእና። ኣብዚ እቲ ፍጹምና ፍጹም ፍጹምና ማለት ኣይ ኮነን ኩሉ ጊዜ ኣብ ጉዕዞ ፍጹምና ክንርከብ ንፍጹምና ኣምላኽ ኣብ ቅድመና ገርና ሕይወትና ክንመርኩ። ከምቲ ሰማይዊ ኣቦና ንኹሉ ብማዕረ ዘፍቅር ንሕና እውን ከምኡ ክንገብር። ምስኡ ክንውሃድ እንተ ድኦ ኮይኑ ኣሰሩ ክንክተል ኣሎና። ካብ ዝኾነ ሰብ ፍቕርና ክንሰሕብ ወይ ከየፍቀርና ክንነብር ሓንቲ መሰል የብልናን ክነፍቅር ጥራሕ እዩ ዘሎና። ሰባት ንፍቕርና ወይ ንፍቕሪ ኣምላኽ እንተ ዘይመለሱ ጸቡቕ ኣይኮነ ግን ጉዳዮም እዩ ንሕና ክነፍቅር እዩ ዘሎና።

ሰለ ምንታይ ኢና ንሰባት ብኸብሪን ተገዳስነትን እንሕዞም?

ንዕብዮት መንፈሳዊ ሕይወትናን ቅሳነት ክንረክብን እንተ ድኦ ኮይኑ ኣብ ሰባት ዘሎና ኣረኣእያ ከምቲ ክርስቶስ ዝደልዮ ገርና ክንገግዝ ይግብእና። ኢየሱስ ዝሓተና ዘሎ ሱቕ ኢሉ ትርጉም ዘይብሉ ወይ ዘይክኣል ነገር ኣይኮነን ዝሓተና ዘሎ፣ ንሱ ዝሓተ ዘሎ ዓይንና ክንከፍት እሞ ነቲ ሓቂ ጥራሕ ርኢና ክንክእል ምስቶም ኣብ ከባቢናን ምሳና ዘለው ሰባት ብሓቂ ክነብር። ሰለምንታይ ንሰባት ነኸብርዎን ንግደሰሎማን ቅዱስ ጳውሎስ ከምዝብለና ኣብ ሎጚ ዝተነበ “ንሰኻትኩም ቤተመቐደስ ኣምላኽ ኢኹም መንፈስ ኣምላኽ ኣባኹም ይነብር። ሓደ ንቤተ መቐደስ ኣምላኽ እንተ ኣፍረሰ ኣምላኽ ነቲ ሰብ ከፍርሶ እዩ። ቤተ መቐደስ ኣምላኽ ቅዱስ እዩ እሞ ንሰኻትኩም እቲ ቤተመቐደስ ኢኹም” ይብል። እዚ/እ ኣብ ጎነይ ዘሎ ሰብ እዚ ቤተ

መቅደስ እዩ። አብዚ/አ ምሳይ ዘሎ/ዛ አምላኽ አሎ ንኣይ መገዲ አምላኽ ክሕብር ክፍቅር ክቅይር ብአምላኽ ዘሕትተኒ እዩ። አብዚ ቅዱስ ጳውሎስ ብፍሉይ ንክርስቲያን እዩ ዝብል ዘሎ ግን ከኣ ኩልና ብአምሳል አምላኽ ዝተፈጠርና አምላኽ አብ መንጎና አሎ።

ህላዌ አምላኽ

ብሓፈሻ ጸዋዕታና ህላዌ አምላኽ አብ መንጎና አለሊና ክንክእል አብ ነፍሲ ወከፍ ሰብን ፍጡርን ዝጓነፈና መሊስና ክንክእል እዩ። ንሶም ዝገብርዎ ብዘየገድስ አብ ፍቕሪ ዝተመሰረተ ሓቂ ሒዝና ክንምልስ ይግባእ። ወላ እውን ሓደ ሰብ እናፈለጠ አንጻር መገዲ አምላኽ እንተ ኸደ አንፈትና ክንቅይር አይግባእን። ሽዑ አዩ አማላኽ ብአይ ገሩ ነቲ ኻልእ ሰብ ዝዛረቦ። አብ ነነድሕድና እንገብር ምጥሓስ ፍቕሪ አምላኽ ንህላዌ አምላኽ አብ መንጎና የዝሕሎ። ሰብ መጠን ክፈእ ዝግነሉ መጠኑ አምላኽ ከም ዘድልዮን ፍቕርን ሓልዮትን ከም ዘድልዮ ኢና እንርኢ።

አብ ምጅማር ከም ዝበልክዎ ናይ ሎጚ ቃልት አምላኽ ብዛዕባ ቅድስና እዮም ዝዛረቡና። እምብኣር ቅድስና አብይን ከመይን ከም እትርከብ ርኢና አሎና እስኪ ንልቦሳ ናትና ንግቦራ። አነ ቅዱስ እዩ እሞ ቅዱሳት ኩኑ ይብለና።
አባ ንጉሠ ፍሥሓ